

‘3/4 SœyÄy’ ‘ë;’ ‘êvy Sœypæ’ œy

ଡକ୍ଟର ଜ୍ଞାନରଞ୍ଜନ ପତି

ପୁଣ୍ୟଭୂମି ଓଡ଼ିଶା ଗିରି, ନଦୀ, ସାଗର ଓ ବନଭୂମିରେ ବିମଣ୍ଡିତ । ଏହା ସ୍ୱକାୟ ପ୍ରାକୃତିକ ବିଭାରେ ବହିରାଗତ ପର୍ଯ୍ୟଟକମାନଙ୍କୁ କେବଳ ଆମୋଦିତ କରିଛି, ତାହା ନୁହେଁ, ନିଜର ମହନୀୟ ସଂସ୍କୃତି, ସମନ୍ୱୟବାଦୀ ଧାର୍ମିକ ଚେତନା, ଆତ୍ମ ପ୍ରାଚୀନ ଐତିହ୍ୟ ଓ କଳାକୌଶଳ ସମ୍ପର୍କରେ ଆକୃଷ୍ଟ କରିଛି କାଳକାଳରୁ । ସେଥିପାଇଁ କପିଳ ସଂହିତାରେ କୁହାଯାଇଛି – ‘ବର୍ଷାଣାଂ ଭାରତଃ ଶ୍ରେଷ୍ଠଃ ଦେଶାନାମୁକ୍ତଳଃ ଶୁଭଃ ।’ ଉକ୍ତ କଳାର କ୍ରୀଡ଼ାଭୂମି ଓଡ଼ିଶା ମାଟିର ପ୍ରତ୍ୟେକ ଅଞ୍ଚଳର ସ୍ୱତନ୍ତ୍ର ସୌଗନ୍ଧ୍ୟ ଓ ଭିନ୍ନ ସ୍ୱାଦ ପ୍ରକୃତିପ୍ରେମୀ ପର୍ଯ୍ୟଟକଙ୍କୁ ବିମୋହିତ କରିଅଛି । ଏହାର ପ୍ରାକୃତିକ ବିଭବ, କଳା, ଭାଷାଯ୍ୟ, ଧର୍ମ, ସଂସ୍କୃତି ଓ ଉଦାତ୍ତ ପରମ୍ପରାକୁ ଅନୁଶୀଳନ କରି ଆତ୍ମସ୍ଥ କରିବା ପାଇଁ ଗବେଷକ କବି, ଭାରତୀୟ, ପର୍ଯ୍ୟଟକ ଓ ଧର୍ମଯାଜକମାନେ ବାରମ୍ବାର ଏଠାକୁ ଆସନ୍ତି, ପର୍ଯ୍ୟଟନ କ୍ଷେତ୍ରର ପ୍ରକୃତପ୍ରେମରେ ତଲ୍ଲୀନ ହୋଇଯା’ନ୍ତି, କଳା ବୈଚିତ୍ର୍ୟରେ ତମକ୍କୁତ ହୋଇ ନିଜକୁ ହଜାଇ ଦିଅନ୍ତି କିଛିକ୍ଷଣ, କିଛି କାଳ ପାଇଁ । ବସୁନ୍ଧା ବିଶ୍ୱ ପର୍ଯ୍ୟଟନର ମାନଚିତ୍ରରେ ଓଡ଼ିଶାର ସ୍ୱାକ୍ଷର ବେଶ୍ ସମ୍ମୁଖ୍ୟ ମନେହୁଏ ।



ଓଡ଼ିଶାର ପର୍ଯ୍ୟଟନ ପ୍ରେକ୍ଷାପଟରେ ପଶ୍ଚିମ ଓଡ଼ିଶାର ସ୍ଥାନକୁ ମହିମାମଣ୍ଡିତ କରିଛି ପୁରାଣ ପ୍ରସିଦ୍ଧ ଗନ୍ଧମାର୍ଦ୍ଦନ ପର୍ବତ । ଗନ୍ଧମାର୍ଦ୍ଦନ ନାମରେ ପ୍ରସିଦ୍ଧିଲାଭ କରିଥିବା ଏହାର ବ୍ୟୁତ୍ପତ୍ତି ବୃକ୍ଷରୁ ଗନ୍ଧମାର୍ଦ୍ଦନ ନାମକରଣ ଅଧିକ ସମୀଚୀନ ଓ ବ୍ୟାକରଣ ସମ୍ମତ ଅଟେ । ପୌରାଣିକ ବିବୃତିକୁ ଲକ୍ଷ୍ୟ କଲେ ଜଣାଯାଏ ଯେ ମେରୁ ପର୍ବତର ପୂର୍ବଭାଗରେ ଗନ୍ଧମାର୍ଦ୍ଦନ ଅବସ୍ଥିତ, ଯେଉଁଠାରେ

ଆୟୁର୍ବେଦ ବୃକ୍ଷଲତା ସହ ଚନ୍ଦନ ବୃକ୍ଷର ଅନେକ ଅରଣ୍ୟ ବିରାଜିତ । ରାମାୟଣର ବର୍ଣ୍ଣନା ଅନୁସାରେ ରାମଭକ୍ତ ହନୁମାନ ମୃତ ସଞ୍ଜୀବନୀ ଔଷଧକୁ ଚିହ୍ନି ନପାରି ସମଗ୍ର ଗନ୍ଧମାର୍ଦ୍ଦନ ପାହାଡ଼କୁ ଆକାଶମାର୍ଗରେ ଉଡ଼ାଇ ନେଇ ଯାଉଥିବାବେଳେ ଭରତଙ୍କ ବାଚୁଳୀ ଆତ୍ମାତରେ ଏହିଠାରେ ଅବତରଣ କରିବାକୁ ବାଧ୍ୟ ହୋଇଥିଲେ । ସେ କପିଳମୁନିଙ୍କ ଆଶ୍ରମ ନିକଟରେ ଅବପାତ କରିବାରୁ ମହାମୁନି କପିଳ ଏହାର ନାମ ରଖିଥିଲେ ବିଷ୍ଣୁଗିରି ବା ଗନ୍ଧଗିରି । ପରସ୍ମିନ୍ କାଳରେ ଏହା ଗନ୍ଧମାର୍ଦ୍ଦନ ନାମରେ ସୁଖ୍ୟାତ ହୋଇଥିଲା । ତେବେ ପୁରାଣ ପରିଚିତ ଗନ୍ଧମାର୍ଦ୍ଦନ ଆମ ଓଡ଼ିଶାର ବୋଲି ପୁରାଣକାର ଓ ଐତିହାସିକମାନେ ମତ ଦେଇଛନ୍ତି । ପୌରାଣିକ ପରିଚିତି, ଭୌଗୋଳିକ ବିସ୍ତୃତି ଓ ସାଂସ୍କୃତିକ ପ୍ରଗତି କ୍ଷେତ୍ରରେ ଓଡ଼ିଶାର ଗନ୍ଧମାର୍ଦ୍ଦନ ଆନ୍ତର୍ଜାତିକ ପର୍ଯ୍ୟଟନ କ୍ଷେତ୍ରର ମାନ୍ୟତା ଲାଭ କରିଅଛି ।

ଓଡ଼ିଶା, ଛତିଶଗଡ଼, ଝାଡ଼ଖଣ୍ଡ, ମଧ୍ୟପ୍ରଦେଶ ଓ ଆନ୍ଧ୍ରପ୍ରଦେଶ ଆଦି ରାଜ୍ୟବାସୀଙ୍କ ପାଇଁ ପଶ୍ଚିମ ଓଡ଼ିଶାର ଏହି ପର୍ଯ୍ୟଟନ ପୀଠ ଗନ୍ଧମାର୍ଦ୍ଦନ ଚିତ୍ତବିନୋଦନ କେନ୍ଦ୍ର ରୂପରେ ସୁପ୍ରସିଦ୍ଧ ଅଟେ । ବଲାଙ୍ଗୀର ସଦର ମହକୁମାଠାରୁ ୮୧ କି.ମି. ଦୂରରେ ଅବସ୍ଥିତ ଏହି ମନୋରମ ପର୍ବତ ଶ୍ୟାମ ବନରାଜିରେ ପରିଣୋଭିତ । ଗନ୍ଧମାର୍ଦ୍ଦନ ପର୍ବତମାଳାର ସମୁଦ୍ରସ୍ତର ଉଚ୍ଚତା ପାର୍ବତ୍ୟଶଯ୍ୟାଠାରୁ ୩୨୩୪ ଫୁଟ ଅଟେ । ଏହି ମନୋରମ ପର୍ବତ ବଲାଙ୍ଗୀର ଓ ବରଗଡ଼ ଜିଲ୍ଲାର ପ୍ରାକୃତିକ ପ୍ରାଚୀର ରୂପେ ଶୋଭା ପାଉଅଛି । ଖଣିଜ ପ୍ରସ୍ତର ନିମିତ୍ତ ବିଶ୍ୱପ୍ରସିଦ୍ଧ ଗନ୍ଧମାର୍ଦ୍ଦନ

ଦୁର୍ଲ୍ଲଭ ଆୟୁର୍ବେଦ ଔଷଧୀୟ ବୃକ୍ଷଲତାରେ ପରିପୂର୍ଣ୍ଣ ହୋଇଥିବାରୁ ଏଠାକୁ ଗବେଷଣା ନିମିତ୍ତ ବୈଦ୍ୟ, ସାଧୁସନ୍ଥ, ଚିକିତ୍ସକ ଓ ଗବେଷକମାନେ ଆସନ୍ତି । ଆୟୁର୍ବେଦ ବିଜ୍ଞାନର ସଫଳ ଗବେଷଣା ଓ ଅଧ୍ୟୟନ ନିମିତ୍ତ ସରକାରଙ୍କ ପକ୍ଷରୁ ଏଠାରେ ଏକ ଆୟୁର୍ବେଦ ମହାବିଦ୍ୟାଳୟ ସ୍ଥାପନ କରାଯାଇ ଏହି କାର୍ଯ୍ୟକୁ ତ୍ୱରାନ୍ୱିତ କରାଯାଉଛି । ଏହାର ପାରିବେଶିକ ଓ ପୌରାଣିକ ମହତ୍ତ୍ୱକୁ ଅନୁଧ୍ୟାନ କରିବାକୁ ଦେଶବିଦେଶରୁ ଅନେକ ପର୍ଯ୍ୟଟନ ଏଠାକୁ ଆସିବା କଥା ଇତିହାସ ପ୍ରମାଣ ଦିଏ । ସପ୍ତମ ଶତକରେ ତୀନ ପରିବ୍ରାଜକ ହେନସାଂ ଏଠାରେ କିଛି କାଳ ଅତିବାହିତ କରିଥିଲେ । ସେ ତାଙ୍କ ବିବରଣୀ ପୁସ୍ତିକାରେ ଗନ୍ଧମାର୍ଦ୍ଦନକୁ ପରିମଳଗିରି ବୋଲି ଉଲ୍ଲେଖ କରି ଏହାର ପ୍ରାକୃତିକ ସୌନ୍ଦର୍ଯ୍ୟ ଓ ପରିମଳ ବ୍ୟବସ୍ଥାକୁ ମର୍ଯ୍ୟାଦାବଦ୍ଧ କରିଛନ୍ତି । ଗନ୍ଧମାର୍ଦ୍ଦନର ମହିମା ଦୁଇ ଦେବତାଙ୍କର ପୀଠସ୍ଥଳୀ ନିମିତ୍ତ ବହୁ ଗୁଣିତ । ଏକପାର୍ଶ୍ୱରେ ବରଗଡ଼ ଜିଲ୍ଲାର ପ୍ରସିଦ୍ଧ ବୈଷ୍ଣବ ପୀଠ ନୃସିଂହନାଥ ଓ ଅପରପାର୍ଶ୍ୱରେ ବଲାଙ୍ଗୀର ଜିଲ୍ଲାର ହରିହର ପୀଠ ହରିଶଙ୍କର ଗନ୍ଧମାର୍ଦ୍ଦନର ପର୍ଯ୍ୟଟନ ବଳୟକୁ ଉପଭୋଗ୍ୟ କରିଅଛି ।

ବରଗଡ଼ ସଦର ମହକୁମାଠାରୁ ୧୨୪ କି.ମି. ଦୂରରେ ନୃସିଂହନାଥ ପୀଠ ଅବସ୍ଥିତ । ସବୁଜ ବନାନୀ ଘେରା ଗନ୍ଧମାର୍ଦ୍ଦନ କୋଳରେ ଏକ ଭବ୍ୟ ମନ୍ଦିରରେ ପୂଜା ପାଉଛନ୍ତି ଅଧିଷ୍ଠାତା ପ୍ରଭୁ ମାର୍ଜାରକେଶରୀ ନୃସିଂହନାଥ । କୁହାଯାଏ ମୂଷିକ ଦୈତ୍ୟର ଅତ୍ୟାଚାରକୁ ଅବଦମ୍ବିତ କରିବା ପାଇଁ ଭଗବାନ ବିଷ୍ଣୁ ଏଠାରେ ବିଡ଼ାଳ ରୂପ ଧାରଣ କରିଅଛନ୍ତି । ନୃସିଂହନାଥଙ୍କ ମୂର୍ତ୍ତି ତତ୍ତ୍ୱକୁ ଅନୁଧ୍ୟାନ କଲେ ଜଣାଯାଏ ଏହି ବିଷ୍ଣୁ ବିଗ୍ରହର ମୁଖ ମାର୍ଜାର ଆକୃତିର ହୋଇଥିବାବେଳେ ଶରୀରର ଅବଶିଷ୍ଟ ଅଂଶ ସିଂହପରି । ତେଣୁ ସେ ବିଡ଼ାଳ ନୃସିଂହ ରୂପେ ଖ୍ୟାତ । ଭଗବାନ ବିଷ୍ଣୁଙ୍କ ଏହିଭଳି ଅବତାର ବିଗ୍ରହ ଭାରତବର୍ଷର ଅନ୍ୟତ୍ର ବିରଳ । ନୃସିଂହନାଥଙ୍କ ମନ୍ଦିର ଚୌହାଣ ବଂଶର ରାଜା ବୈଜୟନ୍ତଦେବ (୧୪୮୦-୧୫୧୦) ନିର୍ମାଣ କରିଥିଲେ । ଠାକୁରଙ୍କ ପୂଜା ନୀତି ପାଇଁ ସେ ଲୋଇସିଂହା ଗ୍ରାମ ଦାନ କରିଥିଲେ ବୋଲି ସମ୍ଭଲପୁର

ଇତିହାସରୁ ଜଣାଯାଏ । ମନ୍ଦିରଗାତ୍ରରେ ଥିବା ଶିଳାଲେଖରେ ଲିଖିତ ଅଛି ଯେ ଚୌହାନ ରାଜା ବୈଜୟନ୍ତଦେବ ବିକାରୀ ସମ୍ଭରର ହସ୍ତାନକ୍ଷତ୍ର ଚୈତ୍ର ପୂର୍ଣ୍ଣିମା ଶୁକ୍ରବାର ଦିନ ଏହି ମନ୍ଦିର ନିର୍ମାଣ କରିଥିଲେ । କୋଣାର୍କ ମନ୍ଦିର ଶୈଳୀରେ ନିର୍ମିତ ନୃସିଂହନାଥ ମନ୍ଦିରର କାରୁକଳା ଆଗନ୍ତୁକ ଦର୍ଶକଙ୍କ ମନୋହରଣ କରେ ।



ହରିହର ପୀଠର ହରିଶଙ୍କର ମନ୍ଦିର

ପାପହରଣ ତୀର୍ଥ ନାମରେ ଖ୍ୟାତ ନୃସିଂହନାଥ ପୀଠର ବଡ଼ପର୍ବ ହେଉଛି ନୃସିଂହ ଚତୁର୍ଦ୍ଦଶୀ । ଏହି ବିରାଟ ମହୋତ୍ସବରେ ରାଜ୍ୟ ତଥା ରାଜ୍ୟ ବାହାରୁ ସହସ୍ରାଧିକ ଭକ୍ତବୃନ୍ଦ ଆସି ସମବେତ ହୁଅନ୍ତି । ଅତ୍ରତ୍ୟ ପର୍ବତ ଶିଖରରୁ ପଡୁଥିବା ଜଳପ୍ରପାତ ପର୍ଯ୍ୟଟକ ଭକ୍ତମାନଙ୍କ ମନରେ ତୁଷାର ଭ୍ରମ ସୃଷ୍ଟି କରେ । ଏଠାକାର ଜଳକ୍ରୀଡ଼ା ପଥକ୍ଳାନ୍ତି ଅପନୋଦନ କରି ପର୍ଯ୍ୟଟକଙ୍କୁ ମାର୍ମିକ ଅନୁଭୂତି ପ୍ରଦାନ କରିଥାଏ । ନୃସିଂହନାଥଠାରୁ ପାର୍ବତ୍ୟ ମାର୍ଗରେ ପ୍ରାୟ ୧୬ କି.ମି. ଯାଇ ଯାତ୍ରୀମାନେ ଅନ୍ୟତମ ପ୍ରସିଦ୍ଧ ପୀଠ ହରିଶଙ୍କରଠାରେ ପହଞ୍ଚି ଥା'ନ୍ତି ।

ଗନ୍ଧମାର୍ଦ୍ଦନ ପର୍ବତର

ଦକ୍ଷିଣପାର୍ଶ୍ୱରେ ବଲାଙ୍ଗୀର ଜିଲ୍ଲାର ହରିଶଙ୍କର ପୀଠ । ପଶ୍ଚିମ ଓଡ଼ିଶା ପରିଭ୍ରମଣରେ ଆସିଥିବା ପର୍ଯ୍ୟଟକମାନେ ହରିଶଙ୍କରଙ୍କ କଥା ବେଶି ମନେ ପକାଇଥାନ୍ତି । ଭୁବନେଶ୍ୱରଠାରୁ ୪୧୫ କି.ମି. ଦୂରରେ ବଲାଙ୍ଗୀର ସଦର ମହକୁମା ଅବସ୍ଥିତ । ସେଠାରୁ ଖପ୍ରାଖୋଲ ମାର୍ଗରେ ୮୧ କି.ମି. ଗଲେ ଗନ୍ଧମାର୍ଦ୍ଦନସ୍ଥିତ ହରିଶଙ୍କର ପୀଠ ଅନ୍ୟତମ ଆକର୍ଷଣ ଅଟେ । ହରିଶଙ୍କର ମନ୍ଦିରକୁ ରାଜା ବୈଜୟନ୍ତଦେବଙ୍କ ରାଣୀ ଦୁର୍ଲଭା ଦେବୀ ନିର୍ମାଣ କରିଛନ୍ତି । ଏଠାକୁ ଆସି ପର୍ଯ୍ୟଟକ ଭକ୍ତମାନେ ହରିହରଙ୍କୁ ଦର୍ଶନ କରିବା ସହ ଗନ୍ଧମାର୍ଦ୍ଦନ ପର୍ବତାରୋହଣର ରୋଚକ ଅନୁଭୂତି ଲାଭ କରନ୍ତି । ବିବିଧବର୍ଣ୍ଣ ପୁଷ୍ପରାଜି ତଥା ଭିନ୍ନ ଜାତିର ବୃକ୍ଷ ପରିବେଷ୍ଟନୀ ମଧ୍ୟରେ ହରିଶଙ୍କର ପୀଠ ପର୍ଯ୍ୟଟକଙ୍କୁ ଆମ୍ବହରା କରିଥାଏ । ନୃସିଂହନାଥ ଓ ହରିଶଙ୍କରଙ୍କୁ ଦର୍ଶନ କରିବା ସହିତ ଏଠାରେ ଥିବା ଝରଣାରେ ଜଳକ୍ରୀଡ଼ା କରିବା ଦ୍ୱାରା ପର୍ଯ୍ୟଟକମାନେ ଅପାର ଆନନ୍ଦ ବା ଚରମ ତୃପ୍ତିଲାଭ କରିଥାନ୍ତି ।

ଗନ୍ଧର୍ବମାନଙ୍କର ମନ୍ଦିର ସଭ୍ୟତା ମଧ୍ୟରେ ଅନ୍ୟତମ ଆକର୍ଷଣ ହେଉଛି ପଞ୍ଚଦଶ ଶତକରେ ନିର୍ମିତ ଜଗନ୍ନାଥ ମନ୍ଦିର । ପରିଭ୍ରମଣକାରୀ ଆଗନ୍ତୁକମାନେ ଗନ୍ଧର୍ବମାନଙ୍କ ପରିକ୍ରମା ପରେ ୩୮ କି.ମି. ଦୂରରେ ଥିବା ପ୍ରାଚୀନ ଐତିହାସିକ ସ୍ଥାନ ପାଟଣାଗଡ଼କୁ ଯିବାକୁ ମଧ୍ୟ ଆଗ୍ରହ ପ୍ରକାଶ କରିଥାନ୍ତି । ସେଠାକାର ଦେବୀପୀଠ ପାଟଣେଶ୍ୱରୀଙ୍କୁ ଦର୍ଶନ କରିଥା'ନ୍ତି । ବଲାଙ୍ଗୀରଠାରୁ ୧୦୪ କି.ମି. ଦୂରରେ ଅବସ୍ଥିତ ରାଣୀପୁର ଝରିଆଲ ଚୌଷଠି ଯୋଗିନୀଙ୍କ ନିମିତ୍ତ ସୁଖ୍ୟାତ । ବଲାଙ୍ଗୀରର ପ୍ରତ୍ନତାତ୍ତ୍ୱିକ ସମ୍ପଦ ରାଣୀପୁରର ଚୌଷଠି ଯୋଗିନୀ ପୀଠ ମଧ୍ୟ ଓଡ଼ିଶାର ଅନ୍ୟତମ ପ୍ରାଚୀନ ପର୍ଯ୍ୟଟନପୀଠ ଅଟେ । ଗନ୍ଧର୍ବମାନଙ୍କ ପରିଭ୍ରମଣରେ ଯାଉଥିବା ପର୍ଯ୍ୟଟକ ଭକ୍ତ ଓ ଗବେଷକମାନେ ପାଟଣେଶ୍ୱରୀ ଓ ଚୌଷଠି ଯୋଗିନୀ ପୀଠକୁ ଯିବାକୁ ଭୁଲନ୍ତି ନାହିଁ ।

ଗନ୍ଧର୍ବମାନଙ୍କ ପରିଦର୍ଶନରେ ଆସିବା ପାଇଁ ପର୍ଯ୍ୟଟକମାନେ ଶୀତଋତୁକୁ ଅନୁକୂଳ ମନେକରନ୍ତି । ଶୀତଋତୁରେ ଏଠାକାର ଜଳବାୟୁ ଓ ପରିବେଶ ଅନୁକୂଳ ଥିବାରୁ ଏହି ସମୟ ହିଁ ପର୍ଯ୍ୟଟକମାନଙ୍କ ପାଇଁ ଏହି ସ୍ଥାନ ଉପଭୋଗ୍ୟ ମନେହୁଏ ।

ପଶ୍ଚିମାଞ୍ଚଳର ପ୍ରମୁଖ ଏହି ତିନିଗୋଟି ପର୍ଯ୍ୟଟନ ପୀଠକୁ ଆସିବା ପାଇଁ ଏବେ ଗମନାଗମନର ଅସୁବିଧା ନାହିଁ । ସରକାରଙ୍କ

ପର୍ଯ୍ୟଟନ ଶିକ୍ଷର ବିକାଶ ପ୍ରକ୍ରିୟାରେ ଗନ୍ଧର୍ବମାନଙ୍କ ମଧ୍ୟ ଅନ୍ତର୍ଭୁକ୍ତ । ଏହାର ପରିବେଶକୁ ମନୋରମ ଓ ହୃଦୟଗ୍ରାହୀ କରିବା ପାଇଁ ସରକାରଙ୍କ ପର୍ଯ୍ୟଟନ ବିଭାଗ ସମନ୍ୱୟ ପଦକ୍ଷେପ ଗ୍ରହଣ କରିଛନ୍ତି । ଯାତ୍ରୀମାନଙ୍କ ରାତ୍ରିଯାପନ ପାଇଁ ବେସରକାରୀ ସଂସ୍ଥା ବ୍ୟତୀତ ସରକାରଙ୍କ ପକ୍ଷରୁ ପାଞ୍ଜନିବାସ ଓ ଯାତ୍ରାନିବାସର ବ୍ୟବସ୍ଥା କରାଯାଇଅଛି । ଗନ୍ଧର୍ବମାନଙ୍କ ସୁରକ୍ଷା ପରିଷଦ ମଧ୍ୟ ଏହି ପର୍ଯ୍ୟଟନ କେନ୍ଦ୍ରର ସର୍ବବିଧି ବିକାଶ ପାଇଁ କାର୍ଯ୍ୟ କରୁଅଛି । ସୁତରାଂ ପଶ୍ଚିମ ଓଡ଼ିଶାର ପ୍ରମୁଖ ପର୍ଯ୍ୟଟନପୀଠ ପରିଭ୍ରମଣରେ ଆସିଥିବା ପର୍ଯ୍ୟଟକମାନେ ଗନ୍ଧର୍ବମାନଙ୍କ ପ୍ରାକୃତିକ ବୈଭବରେ ଅଭିଭୂତ ଓ ଆମୋଦିତ ହୋଇ ଏହାର ଆକର୍ଷଣରେ ଏଠାରେ ଅଧିକକାଳ ବ୍ୟୟିତ କରି ତନ୍ମୁଗନ ପୁଲକିତ କରି ଯାତ୍ରା ସଫଳ କରିଥାନ୍ତି । ଅତଏବ ଓଡ଼ିଶାର ପର୍ଯ୍ୟଟନ ଶିକ୍ଷର ସ୍ୱର୍ଣ୍ଣ ତ୍ରିଭୁଜ ପୁରୀ-କୋଣାର୍କ-ଭୁବନେଶ୍ୱର ପରି ପଶ୍ଚିମ ଓଡ଼ିଶାର ଗନ୍ଧର୍ବମାନଙ୍କ- ନୃସିଂହନାଥ ଓ ହରିଶଙ୍କର ପୀଠ ପରିଭ୍ରମଣର ସୁଖାନୁଭୂତି ବେଶ୍ ମାର୍ମିକ ଅଟେ ।

ମୁଖ୍ୟ ସମ୍ପାଦକ 'ବିରଜାଜ୍ୟୋତି'
କୃଷ୍ଣକୃତୀର-ସଙ୍କଳାପକ
ଯାଜପୁର-୭୫୫୦୦୧



ଜୟଦେବ ଭବନଠାରେ ଦୈନିକ ଖବର କାଗଜ 'ସମ୍ବାଦ କଳିକା'ର ସପ୍ତଦଶତମ ବାର୍ଷିକ ଉତ୍ସବରେ ସାଂସଦ ଶ୍ରୀ ପ୍ୟାରୀମୋହନ ମହାପାତ୍ର ପ୍ରାବନ୍ଧିକ ଶ୍ରୀ ଦିଲ୍ଲୀପ କୁମାର ବେହେରାଙ୍କୁ ସମ୍ମାନିତ କରୁଛନ୍ତି । ନିକଟରେ ପଞ୍ଚାୟତିରାଜ ଏବଂ ସୂଚନା ଓ ଲୋକ ସଂପର୍କ ମନ୍ତ୍ରୀ ଶ୍ରୀ ପ୍ରଫୁଲ୍ଲ ସାମଲ ଉପସ୍ଥିତ ଅଛନ୍ତି । ୧୨.୧୨.୧୦